



Vlegġa Kkargata

Adrian Grima

Sa A Schembri

Skola St. Joseph, Tas-Sliema

Trid tismagħha għaddejja minn ġo fik
il-poeżija,
titla' bla rispetti minn ġo żaqkek,
ftit 'il fuq minn imsarnek,
timlielek il-pulmuni.
Thossha taqtgħek,
tromba tal-arja terfagħlek il-kustilji,
u sidrek,
u qalbek.

ADRIAN GRIMA

Vlegġa Kkargata



Tpingijiet ta' Karen Caruana



Tismagħha tvenven trid
il-poeżija.

Tvenvnek naqra naqra-
tkun trid titvenven magħha.

Qisha tivvalenak,
tielgħa bla ħniena minn ġo
sidrek,

bħar-rabja ġol-għajta.



Imbagħad tħalli warajha ftit
arja kkargata,

ir-regħda tat-tvenvina,

il-ħoss qiegħed jivvibra.

Tagħmel li trid il-poeżija,

mgħassda l'hi,

riħ ta' vlegġa tvenven fl-arja.